

## శ్రీ విష్ణు సహస్ర నామ స్తోత్రమ్

స్తోత్ర పారాయణమునకు ముందుగ అనుసంధించవలసిన శ్లోకములు:

శ్రీ శైలేశ దయాపాత్రం ధీ భక్త్యాది గుణార్ణవమ్  
యతీంద్ర ప్రవణం వందే రమ్యజామాతరం మునిమ్

లక్ష్మీనాథ సమారంభాం నాథ యామున మధ్యమామ్  
అస్మదాచార్య పర్యంతాం వందే గురు పరంపరామ్

యో నిత్య మచ్యుత పదాంబుజ యుగ్మరుక్మ వ్యామోహత స్తదితరాణి త్యజాయ మేనే  
అస్మద్గురోః భగవతో ఽస్య దయైక సింధోః రామానుజస్య చరణౌ శరణం ప్రపద్యే

మాతా పితా యువతయ స్తనయా విభూతిః  
సర్వం యదేవ నియమేన మద న్వయానామ్  
ఆద్యస్య నః కులపతేః వకుళాభిరామం  
శ్రీ మత్తదంప్రి యుగళం ప్రణమామి మూర్ధ్నా

భూతం సరశ్చ మహదాహ్వాయ భట్టనాథ  
శ్రీ భక్తిసార కులశేఖర యోగివాహన్

భక్తాంఘ్రిరేణు పరకాల యతీంద్ర మిశ్రాన్  
శ్రీమత్ పరాంకుశ మునిం ప్రణతో ఽస్మి నిత్యమ్

ఓం భగవన్నారాయణాభి మతానురూప, స్వరూప రూప, గుణవిభవ, ఐశ్వర్య శీలాది  
అనవధికాతిశయ, అసంఖ్యేయ కళ్యాణ గుణగణాం, పద్మ వనాలయాం, భగవతీం, శ్రీయం,  
దేవీం నిత్యానపాయినీం, నిరవద్యాం, దేవ దేవ దివ్యమహిషీం, అఖిల జగన్నాతరం,  
అస్మన్నాతరం, అశరణ్య శరణ్యాం, అనన్య శరణః, శరణమహం ప్రపద్యే

ఓం శ్రీ పరమాత్మనే నమః

శ్రీ విష్ణు సహస్రనామ స్తోత్రము

పూర్వ పీఠిక:-

శుక్లాంబరధరం విష్ణుం శశివర్ణం చతుర్భుజమ్  
ప్రసన్నవదనం ధ్యాయేత్ సర్వ విఘ్నాపశాంతయే

యస్య ద్విరద వక్త్రాద్యాః పారిషద్యాః పరశ్చతమ్  
విఘ్నం నిఘ్నంతి సతతం విష్వక్సేనం తమాశ్రయే

వ్యాసం వసిష్ఠ నస్తారం శక్తేః పాత్ర మకల్మషమ్  
పరాశరాత్మజం వందే శుకతాతం తపోనిధిమ్

వ్యాసాయ విష్ణురూపాయ వ్యాసరూపాయ విష్ణవే  
నమో వై బ్రహ్మనిధయే వాసిష్ఠాయ నమో నమః

అవికారాయ శుద్ధాయ నిత్యాయ పరమాత్మనే  
సదైక రూప రూపాయ విష్ణవే సర్వజిష్ణవే

యస్య స్మరణమాత్రేణ జన్మ సంసారబంధనాత్  
విముచ్యతే నమస్తస్మై విష్ణవే ప్రభవిష్ణవే

(నమః సమస్తభూతానా మాదిభూతాయ భూభృతే  
అనేకరూపరూపాయ విష్ణవే ప్రభవిష్ణవే)

ఓం నమో విష్ణవే ప్రభవిష్ణవే

శ్రీ వైశంపాయన ఉవాచ

శ్రుత్వా ధర్మా నశేషేణ పావనాని చ సర్వశః  
యుధిష్ఠిరః శ్వాంతనవం పునరేవాభ్యభాషత 1

యుధిష్ఠిర ఉవాచ

కిమేకం దైవతం లోకే కిం వాఽప్యేకం పరాయణమ్  
స్తువంతః కం క మర్చంతః ప్రాప్నుయుః మానవా శ్శుభమ్ 2

కో ధర్మః సర్వ ధర్మాణాం భవతః పరమో మతః  
కిం జపన్ ముచ్యతే జంతుర్జన్మసంసారబంధనాత్ 3

శ్రీ భీష్మ ఉవాచ

జగత్ప్రభుం దేవదేవమనంతం పురుషోత్తమమ్  
స్తువన్నామసహస్రేణ పురుషః సతతోత్థితః 4

తమేవ చార్చయన్నిత్యం భక్త్యా పురుషమవ్యయమ్  
ధ్యాయన్ స్తువన్నమస్యంశ్చ యజమానస్తమేవ చ 5

అనాదినిధనం విష్ణుం సర్వలోకమహేశ్వరమ్  
లోకాధ్యక్షం స్తువన్నిత్యం సర్వదుఃఖాతిగో భవేత్ 6

బ్రహ్మణ్యం సర్వధర్మజ్ఞం లోకానాం కీర్తివర్ధనమ్  
లోకనాథం మహద్భూతం సర్వభూతభవోద్భవమ్ 7

ఏష మే సర్వధర్మాణాం ధర్మోఽధికతమో మతః  
యద్భక్త్యా పుండరీకాక్షం స్త వైరర్చేన్నరః సదా 8

పరమం యో మహాత్తేజః పరమం యో మహాత్తపః  
పరమం యో మహద్ బ్రహ్మ పరమం యః పరాయణమ్ 9

పవిత్రాణాం పవిత్రం యో మంగళానాం చ మంగళమ్  
దైవతం దేవతానాం చ భూతానాం యోఽవ్యయః పితా 10

యతః సర్వాణి భూతాని భవంత్యాదియుగాగమే  
యస్మింశ్చ ప్రలయం యాంతి పునరేవ యుగక్షయే 11

తస్య లోకప్రధానస్య జగన్నాథస్య భూపతే  
విష్ణోర్నామసహస్రం మే శృణు పాప భయాపహమ్ 12

యాని నామాని గౌణాని విఖ్యాతాని మహాత్మనః  
ఋషిభిః పరిగీతాని తాని వక్ష్యామి భూతయే 13

ఋషిర్నామ్నాం సహస్రస్య వేదవ్యాసో మహామునిః  
ఛందోఽనుష్టుప్ తథాదేవో భగవాన్ దేవకీసుతః

అమృతాంశూద్భవో బీజం శక్తిరేవకినందనః  
త్రిసామా హృదయం తస్య శాంత్యర్థే వినియుజ్యతే

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్  
అనేకరూపదైత్యాంతం నమామి పురుషోత్తమమ్

అస్య శ్రీ విష్ణోర్దివ్యసహస్రనామస్తోత్ర మహామంత్రస్య శ్రీ వేదవ్యాసో భగవాన్ ఋషిః, అనుష్టుప్  
ఛందః, శ్రీ మహావిష్ణుః పరమాత్మా శ్రీ మన్నారాయణో దేవతా, అమృతాంశూద్భవో భానురితి  
బీజమ్, దేవకీ నందనః స్రష్టేతి శక్తిః, ఉద్భవః క్షోభణో దేవ ఇతి పరమో మంత్రః  
శంఖ భృన్నందకీ చక్రీతి కీలకమ్, శార్ఙ్గ ధన్వా గదాధర ఇత్యస్త్రమ్, రథాంగపాణిరక్షోభ్య ఇతి  
నేత్రమ్, త్రిసామా సామగః సామేతి కవచమ్, ఆనందం పరబ్రహ్మేతి యోనిః  
ఋతుస్సుదర్శనః కాల ఇతి దిగ్బంధః శ్రీ విశ్వరూప ఇతి ధ్యానమ్,  
శ్రీ మహావిష్ణుస్తోత్ర్యర్థే సహస్రనామజపే వినియోగః

ధ్యానమ్

క్షీరోద స్వత్ప్రదేశే శుచిమణి విలసత్కైకతే మోక్తికానాం  
మాలాక్లప్తాసనస్థ స్ఫుటిక మణినిభైర్నాక్తికైర్మణ్డితాంగః

శుభై రభై రదభై రుపరి విరచితైర్ముక్తపీయూషవర్షైః  
ఆనందీ నః పునీయాదరి నళిన గదా శంఖపాణిర్ముకుందః

భూః పాదౌ యస్య నాభిర్వియదసురనిలశ్చంద్రసూర్యౌ చ నేత్రే  
కర్ణావాశాశ్శిరోద్యౌర్ముఖమపి దహనో యస్య వాస్తేయ మబ్ధిః  
అంతఃస్థం యస్య విశ్వం సురనరఖగగో భోగిగన్ధర్వ దైత్యైః  
చిత్రం రం రమ్యతే తం త్రి భువనవపుషం విష్ణుమీశం నమామి

ఓం నమో భగవతే వాసుదేవాయ

శాంతాకారం భుజగశయనం పద్మనాభం సురేశం  
విశ్వాకారం గగనసదృశం మేఘవర్ణం శుభాజ్గమ్  
లక్ష్మీకాంతం కమలనయనం యోగిహృద్ధ్యాన గమ్యమ్  
వందే విష్ణుం భవభయహరం సర్వలోకైకనాథమ్

మేఘశ్యామం వీతకౌశేయవాసం  
శ్రీ వత్సాజ్కం కౌస్తుభోద్భాసితాజ్గమ్  
పుణ్యోపేతం పుణ్డరీకాయతాక్షం  
విష్ణుం వందే సర్వలోకైకనాథమ్

(నమః సమస్త భూతానామాదిభూతాయ భూభృతే  
అనేకరూపరూపాయ విష్ణవే ప్ర భవిష్ణవే)

స శంఖచక్రం సకిరీట కుణ్డలం  
సవీతవస్త్రం సరసీరుహేక్షణమ్  
సహారవక్షస్థలశోభి కౌస్తుభం  
నమామి విష్ణుం శిరసా చతుర్భుజమ్

ఛాయాయాం పారిజాతస్య హేమ సింహాసనోపరి  
ఆసీనమంబుదశ్యామమాయతాక్షమలంకృతమ్

చంద్రాననం చతుర్బాహుం శ్రీవత్సాంకితవక్షసమ్  
రుక్మిణీ సత్యభామాభ్యాం సహితం కృష్ణమాశ్రయే

హరి: ఓమ్

ఓం విశ్వం విష్ణుర్వషట్కారో భూత భవ్య భవత్ప్రభు:  
భూతకృత్ భూతభృత్ భావో భూతాత్మా భూతభావన: 1

పూతాత్మా పరమాత్మా చ ముక్తానాం పరమా గతి:  
అవ్యయ: పురష: సాక్షీ క్షేత్రజ్ఞోఽక్షర ఏవ చ 2

యోగో యోగవిదాం నేతా ప్రధాన పురుషేశ్వర:  
నారసింహ వపు: శ్రీమాన్ కేశవ: పురుషోత్తమ: 3

సర్వ: శర్వ: శివ: స్థాణుర్భూతాదిర్నిధిరవ్యయ:  
సంభవో భావనో భర్తా ప్రభవ: ప్రభురీశ్వర: 4

స్వయమ్భూ: శమ్భురాదిత్య: పుష్కరాక్షో మహాస్వన:  
అనాదినిధనో ధాతా విధాతా ధాతురుత్తమ: 5

అప్రమేయో హృషీకేశ: పద్మనాభో ఽమరప్రభు:  
విశ్వకర్మా మనుష్ఠ్ఠా స్థవిష్ఠ: స్థవిరో ధ్రువ: 6

అగ్రాహ్య: శాశ్వత: కృష్ణో లోహితాక్ష: ప్రతర్దన:  
ప్రభూతస్త్రికకుబ్దామ పవిత్రం మంగళం పరమ్ 7

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః  
హిరణ్యగర్భో భూగర్భో మాధవో మధుసూదనః 8

ఈశ్వరో విక్రమీ ధన్వీ మేధావీ విక్రమః క్రమః  
అనుత్తమో దురాధర్షః కృతజ్ఞః కృతిరాత్మవాన్ 9

సురేశః శరణం శర్మ విశ్వరేతాః ప్రజాభవః  
అహః సంవత్సరో వ్యాలః ప్రత్యయః సర్వదర్శనః 10

అజః సర్వేశ్వరః సిద్ధః సిద్ధిః సర్వాదిరచ్యుతః  
వృషాకపిరమేయాత్మా సర్వయోగవినిస్ఫుతః 11

వసుర్వసుమనాః సత్యః సమాత్మాసమ్మితః సమః  
అమోఘః పుణ్డరీకాక్షో వృషకర్మా వృషాకృతిః 12

రుద్రో బహుశిరా బభ్రు ర్విశ్వయోనిః శుచిశ్రవాః  
అమృతః శాశ్వతస్థాణుర్వారోహో మహాతపాః 13

సర్వగః సర్వవిద్భానుర్విష్వక్సేనో జనార్దనః  
వేదో వేదవిదవ్యంగో వేదాంగో వేదవిత్కవిః 14

లోకాధ్యక్షః సురాధ్యక్షో ధర్మాధ్యక్షః కృతాకృతః  
చతురాత్మా చతుర్వ్యాహశ్చతుర్దంష్ట్ర శ్చతుర్భుజః 15

భ్రాజిష్ణుర్భోజనం భోక్తా సహిష్ణుర్జగదాదిజః  
అనఘా విజయో జేతా విశ్వయోనిః పునర్వసుః 16

ఉపేన్ద్రో వామనః ప్రాంశురమోఘః శుచిరూర్జితః  
అతీన్ద్రః సంగ్రహః సర్గో ధృతాత్మా నియమో యమః 17

వేదో వైద్యః సదాయోగీ వీరహా మాధవో మధుః  
అతీన్దియో మహాయో మహోత్సాహో మహాబలః 18

మహాబుద్ధిర్మహావీర్యో మహాశక్తిర్మహాద్యుతిః  
అనిర్దేశ్యవపుః శ్రీమానమేయాత్మా మహాద్రి ధృక్ 19

మహేష్వాసో మహీభర్తా శ్రీనివాసః సతాం గతిః  
అనిరుద్ధః సురానందో గోవిన్దో గోవిదాం పతిః 20

మరీచిర్దమనో హంసః సుపర్ణో భుజగోత్తమః  
హిరణ్యనాభః సుతపాః పద్మనాభః ప్రజాపతిః 21

అమృత్యుః సర్వదృక్ సింహః సన్ధాతా సన్ధిమాన్ స్థిరః  
అజో దుర్మర్షణః శాస్తా విశ్రుతాత్మా సురారిహా 22

గురుర్గురుతమో ధామ సత్యః సత్యపరాక్రమః  
నిమిషోఽనిమిషః స్రగ్వీ వాచస్పతిరుదారధీః 23

అగ్రణీర్ధామణీః శ్రీమాన్ న్యాయో నేతా సమీరణః  
సహస్రమూర్ధా విశ్వాత్మా సహస్రాక్షః సహస్రపాత్ 24

ఆవర్తనో నివృత్తాత్మా సంవృతః సంప్రమర్దన  
అహః సంవర్తకో వహ్నిరనిలో ధరణీధరః 25

సుప్రసాదః ప్రసన్నాత్మా విశ్వధృగ్ విశ్వభుగ్ విభుః  
సత్కర్తా సత్యుతః సాధుర్జహ్నుర్ నారాయణో నరః 26

అసంఖ్యేయో ఒప్రమేయాత్మా విశిష్టః శిష్టకృచ్ఛుచిః  
సిద్ధార్థః సిద్ధసంకల్పః సిద్ధిదః సిద్ధిసాధనః 27



వృషోహీ వృషభో విష్ణుర్ వృషపర్వా వృషోదరః  
వర్ధనో వర్ధమానశ్చ వివిక్తః శ్రు తిసాగరః 28

సుభుజో దుర్ధరో వాగ్మీ మహేన్ద్రో వసుదో వసుః  
నైకరూపో బృహద్రూపః శిపివిష్టః ప్ర కాశనః 29

ఓజస్తేజోద్యుతిధరః ప్ర కాశాత్మా ప్ర తాపనః  
ఋద్ధః స్పష్టాక్షరో మంత్ర శ్చంద్రాంశుర్భాస్కరద్యుతిః 30

అమృతాంశూద్భవో భానుః శశబిందుః సురేశ్వరః  
ఔషధం జగతః సేతుః సత్యధర్మపరాక్రమః 31

భూతభవ్యభవన్నాథః పవనః పావనో ఽనలః  
కామహో కామకృత్కాంతః కామః కామప్రదః ప్ర భుః 32

యుగాదికృద్యుగావర్తో నైకమాయో మహాశనః  
అదృశ్యోఽవ్యక్తరూపశ్చ సహస్ర జిదనంతజిత్ 33

ఇష్టోఽవిశిష్టః శిష్టేష్టః శిఖండీ నహుషో వృషః  
క్రోధహో క్రోధకృత్కర్తా విశ్వబాహుర్మహీధరః 34

అచ్యుతః ప్ర థితః స్థా ణః స్థా ణదో వాసవానుజః  
అపాం నిధిరధిస్థానమప్ర మత్తః ప్ర తిష్ఠితః 35

స్కన్ధః స్కన్ధధరో ధుర్యో వరదో వాయువాహనః  
వాసుదేవో బృహద్భానురాదిదేవః పురన్దరః 36

అశోకస్తారణస్తారః శూరః శౌరిర్జనేశ్వరః  
అనుకూలః శతావర్తః పద్మీ పద్మనిభేక్షణః 37

పద్మనాభో ౨ రవి న్డాక్ష: పద్మగర్భ: శరీరభృత్  
మహర్దిర్పద్దో వృద్ధాత్మా మహాక్షో గరుడధ్వజ: 38

అతుల: శరభో భీమ: సమయజ్ఞో హవిర్హ రి:  
సర్వలక్షణ లక్షణ్యో లక్ష్మీవాన్ సమీతింజయ: 39

విక్షరో రోహితో మార్గో హేతుర్దామోదర: సహ:  
మహీధరో మహాభాగో వేగవానమితాశన: 40

ఉద్భవ: క్షోభణో దేవ: శ్రీ గర్భ: పరమేశ్వర:  
కరణం కారణం కర్తా వికర్తా గహనో గుహ: 41

వ్యవసాయో వ్యవస్థాన: సంస్థాన: స్థానదో ధ్రువ:  
పరర్థి: పరమస్పష్టస్తుష్ట: పుష్ట: శుభేక్షణ: 42

రామో విరామో విరజో మార్గో నేయో నయో ౨నయ:  
వీర: శక్తిమతాం శ్రేష్ఠో ధర్మో ధర్మవిదుత్తమ: 43

వైకుణ్ఠ: పురుష: ప్రాణ: ప్రాణద: ప్రణవ: పృథు:  
హిరణ్యగర్భ: శత్రుఘ్నో వ్యాప్తో వాయురథోక్షజ: 44

ఋతు: సుదర్శన: కాల: పరమేష్ఠీ పరిగ్రహ:  
ఉగ్ర: సంవత్సరో దక్షో విశ్రామో విశ్వదక్షిణ: 45

విస్తార: స్థావరస్థాణు: ప్రమాణం బీజమవ్యయమ్  
అర్థో ౨నర్థో మహాకోశో మహాభోగో మహాధన: 46

అనిర్వణ్ణ: స్థవిష్ఠో ౨భూర్దర్మయూపో మహామఖ:  
నక్షత్రనేమీర్షక్షత్రీ క్షమ: క్షామ: సమీహన: 47

యజ్ఞ ఇజ్యో మహేజ్యశ్చ క్రతుః సత్రం సతాం గతిః  
సర్వదర్శి విముక్తాత్మా సర్వజ్ఞో జ్ఞానముత్తమమ్ 48

సువ్రతః సుముఖః సూక్ష్మః సుఘోషః సుఖదః సుహృత్  
మనోహరో జితక్రోధో వీరబాహుర్విదారణః 49

స్వాపనః స్వవశో వ్యాపీ వైకాత్మా వైకకర్మకృత్  
వత్సరో వత్సలో వత్సీ రత్నగర్భో ధనేశ్వరః 50

ధర్మగుబ్ధర్మకృద్ధర్మీ సదసత్ క్షరమక్షరమ్  
అవిజ్ఞాతా సహస్రాంశుర్విధాతా కృతలక్షణః 51

గభస్తినేమిః సత్త్యస్థః సింహో భూతమహేశ్వరః  
ఆదిదేవో మహాదేవో దేవేశో దేవభృద్గురుః 52

ఉత్తరో గోపతిర్గోస్తా జ్ఞానగమ్యః పురాతన  
శరీరభూతభృద్భృక్తా కపింద్రో భూరిదక్షిణః 53

సోమసో ఽమృతపః సోమః పురుజిత్పురుసత్తమః  
వినయో జయః సత్యసంధో దాశార్హః సాత్వతాం పతిః 54

జీవో వినయితా సాక్షీ ముకుందో ఽమితవిక్రమః  
అంభోనిధిరనంతాత్మా మహాదధిశయో ఽన్తకః 55

అజో మహార్హః స్వాభావ్యో జితామిత్రః ప్రమోదనః  
ఆనన్దో నన్దనో నన్దః సత్యధర్మా త్రివిక్రమః 56

మహర్షిః కపిలాచార్యః కృతజ్ఞో మేదినీపతిః  
త్రిపదస్త్రిదశాధ్యక్షో మహాశృంగః కృతాన్తకృత్ 57

మహావరాహో గోవిందః సుషేణః కనకాబ్జదీ  
గుహ్యో గభీరో గహనో గుప్తశ్చక్రగదాధరః 58

వేదాః స్వాంగోఽజితః కృష్ణో దృఢః సంకర్షణోఽచ్యుతః  
వరుణో వారుణో వృక్షః పుష్కరాక్షో మహామనాః 59

భగవాన్ భగహానందీ వనమాలీ హలాయుధః  
ఆదిత్యో జ్యోతిరాదిత్యః సహిష్ణుర్గతిసత్తమః 60

సుధన్వా ఖణ్డపరశుః దారుణో ద్రవిణపదః  
దివిస్పృక్ సర్వదృక్ వ్యాసో వాచస్పతిరయోనిజః 61

త్రిసామా సామగః సామ నిర్వాణం భేషజం భిషక్  
సన్న్యాసకృచ్ఛమః శాంతో నిష్ఠా శాంతిః పరాయణమ్ 62

శుభాంగః శాన్తిదః స్రష్టా కుముదః కువలేశయః  
గోహితో గోపతిర్గోష్ఠా వృషభాక్షో వృషప్రియః 63

అనివర్తీ నివృత్తాత్మా సంక్షేప్తా క్షేమకృచ్ఛివః  
శ్రీవత్స వక్షాః శ్రీవాసః శ్రీపతిః శ్రీమతాం వరః 64

శ్రీదః శ్రీశః శ్రీనివాసః శ్రీనిధిః శ్రీవిభావనః  
శ్రీధరః శ్రీకరః శ్రేయః శ్రీమాన్ లోకత్రయాశ్రయః 65

స్వక్షః స్వజ్గః శతానందో నందిర్యోతిర్గణేశ్వరః  
విజితాత్మా విధేయాత్మా సత్కీర్తిశ్చిన్న సంశయః 66

ఉదీర్ణః సర్వతశ్చక్తురనీశః శాశ్వతస్థిరః  
భూశయో భూషణో భూతిర్విశోకః శోకనాశనః 67

అర్చిష్మానర్చితః కుమ్భో విశుద్ధాత్మా విశోధనః  
అనిరుద్ధోఽప్రతిరథః ప్రద్యుమ్నోఽమితవిక్రమః 68

కాలనేమినిహా వీరః శౌరిః శూరజనేశ్వరః  
త్రిలోకాత్మా త్రిలోకేశః కేశవః కేశిహా హరిః 69

కామదేవః కామపాలః కామీ కాంతః కృతాగమః  
అనిర్దేశ్యవపుర్విష్ణుః వీరోఽనంతో ధనంజయః 70

బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః  
బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః 71

మహాక్రమో మహాకర్మా మహాతేజా మహోరగః  
మహాక్రతుర్మహాయజ్ఞా మహాయజ్ఞో మహాహవిః 72

స్తవ్యః స్తవప్రియః స్తోత్రం స్తుతిః స్తోతా రణప్రియః  
పూర్ణః పూరయితా పుణ్యః పుణ్యకీర్తిరనామయః 73

మనోజవస్తీర్థకరో వసురేతా వసుప్రదః  
వసుప్రదో వాసుదేవో వసుర్వసుమనా హవిః 74

సద్గతిః సత్కృతిః సత్తా సద్భూతిః సత్పరాయణః  
శూరసేనో యదుశ్రేష్ఠః సన్నివాసః సుయామునః 75

భూతావాసో వాసుదేవః సర్వాసునిలయోఽనలః  
దర్పహా దర్పదో దృష్టో దుర్ధరోఽథాపరాజితః 76

విశ్వమూర్తిర్మహామూర్తిః దీప్తమూర్తిరమూర్తిమాన్  
అనేకమూర్తిరవ్యక్తః శతమూర్తిః శతాననః 77

ఏకో వైక: సవ: క:కిం యత్తత్పదమనుత్తమమ్  
లోకబంధుర్లోకనాథో మాధవో భక్తవత్సల: 78

సువర్ణవర్ణో హేమాంగో వరాంగశ్చందనాజ్గదీ  
వీరహా విషమ: శూన్యో ఘృతాశీరచలశ్చల: 79

అమానీ మానదో మాన్యో లోకస్వామీ త్రి లోకధృత్  
సుమేధా మేధజో ధన్య: సత్యమేధా ధరాధర: 80

తేజోవృషో ద్యుతిధర: సర్వశస్త్ర భృతాం వర:  
ప్రగ్రహో నిగ్రహో వ్యగ్రో వైకశృంగో గదాగ్రజ: 81

చతుర్మూర్తిశ్చతుర్బాహుశ్చతుర్వ్యాహుశ్చతుర్గతి:  
చతురాత్మా చతుర్భావ: చతుర్వేదవిదేకపాత్ 82

సమావర్తోఽనివృత్తాత్మా దుర్జయోదురతిక్రమ:  
దుర్లభో దుర్గమో దుర్గో దురావాసో దురారిహా 83

శుభాంగో లోకసారంగ: సుతంతు స్తంతువర్దన:  
ఇన్ద్రకర్మా మహాకర్మా కృతకర్మా కృతాగమ: 84

ఉద్భవ: సుందర: సున్దో రత్ననాభ: సులోచన:  
అర్కో వాజసన: శృంగీ జయన్త: సర్వవిజ్ఞయే 85

సువర్ణబిందురక్షోభ్య: సర్వవాగీశ్వరేశ్వర:  
మహాహ్రదో మహాగర్తో మహాభూతో మహానిధి: 86

కుముద: కున్దర: కున్ద: పర్ణ న్య: పావనోఽనిల:  
అమృతాశోఽమృతవపు సర్వజ్ఞ: సర్వతోముఖ: 87

సులభ: సువ్రత: సిద్ధ: శత్రు బిచ్చత్రు తాపన:  
న్యగ్రో ధోదు మ్బరో ఽశ్వత్థశ్చాణూరాన్త్రనిషాదన: 88

సహస్రార్చి: సప్తజిహ్వ: సప్తైధా: సప్తవాహన:  
అమూర్తిరనఘా ఽచిన్ద్యో భయకృద్భయనాశన: 89

అణుర్భు హత్కృశ: స్థూలో గుణభృన్నిర్గుణో మహాన్  
అధృత: స్వధృత: స్వాస్య: స్వా గ్వంశో వంశవర్దన: 90

భారభృత్ కథితో యోగీ యోగీశ: సర్వకామద:  
ఆశ్రమ: శ్రమణ: క్షామ: సువర్ణో వాయువాహన: 91

ధనుర్ధరో ధనుర్వేదో దణ్డో దమయితా దమ:  
అపరాజిత: సర్వసహో నియన్తా నియమో యమ: 92

సత్త్వవాన్ సాత్త్విక: సత్య: సత్యధర్మపరాయణ:  
అభిప్రాయ: ప్రియార్హో ఽర్హ ప్రియకృత్ ప్రీతివర్దన:93

విహాయసగతిర్జ్యోతి: సురుచిర్హుతభుగ్విభు:  
రవిర్విరోచన: సూర్య: సవితా రవిలోచన: 94

అనన్తో హుతభుగ్భీక్తా సుఖదో వైకణో ఽగ్రజ:  
అనిర్విణ్ణ: సదామర్షీ లోకధిష్ఠానమద్భుత: 95

సనాత్ సనాతనతమ: కపిల: కపిరవ్యయ:  
స్వస్తిద: స్వస్తికృత్ స్వస్తి స్వస్తిభుక్ స్వస్తిదక్షిణ: 96

అరౌద్ర: కుణ్డలీ చక్రీ విక్రమ్యూర్జిత శాసన:  
శబ్దాతిగ: శబ్దసహ: శిశిర: శర్వరీకర: 97

అక్రూర: పేశలో దక్షో దక్షిణ: క్షమిణాం వర:  
విద్యుత్తమో వీతభయ: పుణ్యశ్రవణకీర్తన: 98

ఉత్తారణో దుష్కుతిహా పుణ్యో దు:స్వప్ననాశన:  
వీరహా రక్షణ: సంతో జీవన: పర్యవస్థిత: 99

అనంతరూపో అనంత శ్రీ ర్జితమన్యుర్భయాపహ:  
చతురస్రో గభీరాత్మా విదిశో వ్యాదిశో దిశ: 100

అనాదిర్భూర్భువో లక్ష్మీ: సువీరో రుచిరాంగద:  
జననో జనజన్మాదిర్భీమో భీమపరాక్రమ: 101

ఆధారనిలయో ధాతా పుష్పహాస: ప్రజాగర:  
ఊర్ధ్వగ: సత్పథాచార: ప్రాణద: ప్రణవ: పణ: 102

ప్రమాణం ప్రాణనిలయ: ప్రాణభృత్ ప్రాణజీవన:  
తత్త్వం తత్త్వవిదేకాత్మా జన్మమృత్యుజరాతిగ: 103

భూర్భువ: స్వస్తరుస్తార: సవితా ప్రపితామహ:  
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహన: 104

యజ్ఞభృత్ యజ్ఞకృత్ యజ్ఞీ యజ్ఞభుక్ యజ్ఞసాధన:  
యజ్ఞాంతకృత్ యజ్ఞగుహ్యం అన్నమన్నాద ఏవ చ 105

ఆత్మయోని: స్వయంజాతో వైఖాన: సామగాయన:  
దేవకీనందన: స్రష్టా క్షితిశ: పాపనాశన: 106

శంఖభృన్నందకీ చక్రీ శార్ క్ల ధన్వా గదాధర:  
రథాంగపాణిరక్షోభ్య: సర్వప్రహరణాయుధ: 107



శ్రీ సర్వప్రహరణాయుధ ఓం నమ ఇతి

వనమాలీ గది శార్ జ్ఞీ శంఖీ చక్రీ చ నందకీ  
శ్రీమాన్నారాయణో విష్ణుర్వాసుదేవో ఖిరక్షతు 108 (వనమాలీ...)

ఉత్తర పీఠిక:

ఇతీదం కీర్తనీయస్య కేశవస్య మహాత్మన:

నామ్నాం సహస్రం దివ్యానామశేషేణ ప్రకీర్తితం 1

య ఇదం శృణుయాన్నిత్యం యశ్చాపి పరికీర్తయేత్

నాశుభం ప్రాప్నుయాత్ కించిత్ సోఽముత్రే హ చ మానవ: 2

వేదాంతగో భ్రాహ్మణ: స్యాత్ క్షత్రియో విజయీ భవేత్

వైశ్యో ధనసమృద్ధ స్స్వాత్ శూద్ర: సుఖమవాప్నుయాత్ 3

ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్

కామానవాప్నుయాత్కామీ ప్రజార్థీ ప్రాప్నుయాత్ప్రజామ్ 4

భక్తిమాన్య: సదోత్థాయ శుచిస్తద్గతమానస:

సహస్రం వాసుదేవస్య నామ్నామేతత్ప్రకీర్తయేత్ 5

యశ: ప్రాప్నోతి విపులం యాతి ప్రాధాన్యమేవ చ

అచలాం శ్రియమాప్నోతి శ్రేయ: ప్రాప్నోత్యనుత్తమమ్ 6

న భయం క్వచిదాప్నోతి వీర్యం తేజశ్చ విస్తతి

భవత్యరోగో ద్యుతిమాన్ బలరూపగుణాన్విత: 7

రోగార్తో ముచ్యతే రోగాత్ బద్ధో ముచ్యేత బంధనాత్

భయాన్ముచ్యేత భీతస్తు ముచ్యేతాపన్న ఆపద: 8

దుర్గాణ్యతితరత్యాశు పురుషః పురుషోత్తమమ్  
స్తువన్నానసహస్రేణ నిత్యం భక్తిసమన్వితః 9

వాసుదేవాశ్రయో మర్త్యో వాసుదేవపరాయణః  
సర్వపాపవిశుద్ధాత్మా యాతి బ్రహ్మ సనాతనమ్ 10

న వాసుదేవభక్తానామశుభం విద్యతే క్వచిత్  
జన్మమృత్యు జరావ్యాధి భయం నైవోపజాయతే 11

ఇమం స్తవమధీయానః శ్రద్ధాభక్తిసమన్వితః  
యుజ్యేతాత్మసుఖక్షాంతి శ్రీధృతి స్మృతికీర్తిభిః 12

నక్రోధో న చ మాత్సర్యం న లోభో నాశుభా మతిః  
భవంతి కృతపుణ్యానాం భక్తానాం పురుషోత్తమే 13

ద్యౌః సచంద్రార్కనక్షత్రా ఖం దిశో భూర్మహోదధిః  
వాసుదేవస్య వీర్యేణ విధృతాని మహాత్మనః 14

ససురాసురగంధర్వం సయక్షో రగరాక్షసమ్  
జగద్భ్రశే వర్తతేదం కృష్ణస్య సచరాచరమ్ 15

ఇంద్రియాణి మనో బుద్ధిః సత్త్వం తేజో బలం ధృతిః  
వాసుదేవాత్మకా న్యాహుః క్షేత్రం క్షేత్రజ్ఞ ఏవ చ 16

సర్వాగమానామాచారః ప్రథమం పరికల్పతే  
ఆచారప్రభవో ధర్మో ధర్మస్య ప్రభురచ్యుతః 17

బుషయః పితరో దేవా మాహాభూతాని ధాతవః  
జంగమాజంగమం చేదం జగన్నారాయణోద్భవమ్ 18

యోగో జ్ఞానం తథా సాంఖ్యం విద్యాః శిల్పాది కర్మ చ  
వేదాః శాస్త్రాణి విజ్ఞానం ఏతత్సర్వం జనార్దనాత్ 19

ఏకో విష్ణుర్మహద్భూతం పృథగ్భూతా న్యనేకశః  
త్రీన్ లోకాన్ వ్యాప్య భూతాత్మ భుంక్తే విశ్వభుగవ్యయః 20

ఇమం ప్రవం భగవతో విష్ణోర్వ్యాసేన కీర్తితమ్  
పఠేద్య ఇచ్ఛేత్ పురుషః శ్రేయః ప్రాప్తుం సుఖాని చ 21

విశ్వేశ్వరమజం దేవం జగతః ప్ర భుమవ్యయమ్  
భజంతి యే పుష్కరాక్షం న తే యాంతి పరాభవమ్ 22

న తే యాంతి పరాభవం ఓం నమ ఇతి

#### అర్జున ఉవాచ

పద్మపత్ర విశాలాక్ష పద్మనాభ సురోత్తమ  
భక్తానామనురక్తానాం త్రా తా భవ జనార్దన

#### శ్రీ భగవానువాచ

యో మాం నామసహస్రేణ స్తోతుమిచ్ఛతి పాండవ  
సోఽహమేకేన శ్లోకేన స్తుత ఏవ న సంశయః  
స్తుత ఏవ న సంశయ ఓం నమ ఇతి

#### వ్యాస ఉవాచ

వాసనాద్ వాసుదేవస్య వాసితం భువనత్ర యమ్  
సర్వభూతనివాసోఽసి వాసుదేవ నమోఽస్తు తే  
శ్రీ వాసుదేవ సమోఽస్తు త ఓం నమ ఇతి

పొర్వత్తువాల

కేనోపాయేన లఘునా విష్ణోర్నామసహస్ర కమ్  
పర్యతే పండితైర్నిత్యం శ్రోతుమిచ్ఛా మ్యహం ప్రభో

ఈశ్వర ఉవాచ

శ్రీరామ రామ రామేతి రమే రామే మనోరమే  
సహస్రనామ తత్తుల్యం రామనామ వరానమే ( శ్రీరామ రామ....)  
శ్రీ రామ నామ వరానన ఓం నమ ఇతి

బ్రహ్మోవాచ

సమోఽస్త్వనంతాయ సహస్ర మూర్తయే  
సహస్రపాదాక్షిశిరోరుబాహవే  
సహస్రనామ్నే పురుషాయ శాశ్వతే  
సహస్రకోటీయుగధారిణే నమః  
శ్రీసహస్రకోటీయుగధారిణే నమ ఓం నమ ఇతి

సంజయ ఉవాచ

యత్ర యోగేశ్వర కృష్ణో యత్ర పార్థో ధనుర్ధరః  
తత్ర శ్రీర్విజయో భూతిర్భువా నీతిర్మతిర్మమ

శ్రీభగవానువాచ

అన న్యాశ్చి న్తయ న్తో మాం యే జనాః పర్యుపాసతే  
తేషాం నిత్యాభియుక్తానాం యోగక్షేమం వహో మ్యహమ్  
పరిత్రాణాయ సాధూనాం వినాశాయ చ దుష్కృతామ్  
ధర్మ సంస్థాపనార్థాయ సంభవామి యుగే యుగే

ఆర్తా విషణ్ణాః శితిలాశ్చ భీతాః  
ఘోరేషు చ వ్యాధిషు వర్తమానాః  
సంకీర్త్య నారాయణశబ్దమాత్రం  
విముక్తదుఃఖాః సుఖినో భవన్తి

కాయేన వాచా మనసేంద్రియైర్వా  
బుద్ధ్యాఽఽత్మనా వా ప్రకృతేఽస్వభావాత్  
కరోమి యద్యత్ సకలం పరస్మై  
నారాయణాయేతి సమర్పయామి

ఇతి శ్రీ మహాభారతే శతసాహస్రికాయాం సంహితాయాం వైయాసిక్యాం అనుశాసనిక పర్వణి  
మోక్ష ధర్మే శ్రీ భీష్మయుధిష్ఠిర సంవాదే శ్రీ విష్ణుసహస్రనామస్తోత్రం సంపూర్ణమ్